

मोरारका की जयंती मनाई

माई झुं 27 मार्च। आर आर मोरारका चैरिटेबल ट्रस्ट के प्रभाग सेवान्योति के तत्वाधान में शुक्रवार की रात यहां सेवान्योति प्रांगण में राधेश्याम मोरारका की 8 वीं जयंती मनाई गयी।

कार्यक्रम के जिला कलेक्टर आलोक गुप्ता मुख्य अतिथि थे तथा सीएमएचओ डॉ. आर बी सिंह ने अध्यक्षता की। कैलाश चोटिया, एडवोकेट श्रीकांत मोरारका व रविन्द्र पुरोहित विशिष्ट अतिथि थे। इस मौके पर जिला कलेक्टर ने प्रवासीजनों को अपनी मातृभूमि से जुड़ने का आह्वान करते हुए कहा कि जब तक प्रवासीजन मिट्टी से नहीं जुड़ेंगे तब तक देश व समाज का भला नहीं हो सकता। एडवोकेट श्रीकांत मोरारका ने मोरारका का जीवन परिचय दिया। इस दौरान उत्कृष्ट कार्य करने पर संस्थान के कर्मिकों का सम्मान भी किया गया। इससे पहले मोरारका मेडिकल इंस्टीट्यूट के प्रशासनिक अधिकारी संजय शर्मा व सेवान्योति के मुख्य परियोजना अधिकारी अमरीशकुमार शर्मा ने आंगणुकों को स्वागत किया। संचालन डॉ. अनिल शर्मा ने किया। कार्यक्रम में झुंझुनू केन्द्रीय सहकारी बैंक के चैयरमैन ओमप्रकाश केरू, तहसीलदार चन्द्रश्याम शर्मा, काशी जोशी, ओमप्रकाश मिश्र, डॉ. राजेश यादव, भाजपा नगर मंडल अध्यक्ष महेश चौधरी, सुशील मोल व बिजेन्द्र सुंडा सहित काफी प्रबुद्धजन मौजूद थे।

नौरंगराम दयानन्द ढूकिया शिक्षण संस्थान में नवरंग-2010

झुंझुनू, 24 अप्रैल। नौरंगराम दयानन्द ढूकिया शिक्षण संस्थान में चल रहे नवरंग-2010 का सांस्कृतिक एवं पुरस्कार वितरण समारोह उत्साह के साथ सम्पन्न हुआ। मुख्य अतिथि जिला परिषद के जिला उपप्रमुख का. विद्याधर सिंह गिल थे। अध्यक्षता सुमन अस्पताल निदेशक डॉ. आरके सुमन ने की। विशिष्ट अतिथि राजस्थान शिक्षक संघ शेखावत के जिलाध्यक्ष दुर्गाराम मोगा एवं राजकीय भगवानदास खेतान अस्पताल के नर्सिंग सुप्रीटेंडेंट भूरावल मीणा थे। कार्यक्रम के संयोजक डॉ. सुदर्शन शर्मा ने बताया कि सात दिन चले नवरंग-2010 में खेल कुद, सांस्कृतिक आदि कार्यक्रमों को आयोजन किया गया। इस दौरान मिस्टर फ्रेजर प्रदीप चौधरी तथा मिस फ्रेजर का ताज बबिता दुल्लू को पहनाया गया। विभिन्न प्रतियोगिताओं में विजेताओं को पुरस्कृत किया गया। इस अवसर पर संस्थान निदेशक दयानंद ढूकिया, इंजी. प्यारेलाल ढूकिया, लालचंद ढूकिया, रणजीत ढूकिया, सुभाष ढूकिया, रामकुमार, उषेन्द्र, सुरेन्द्र यादव आदि उपस्थित थे। कार्यक्रम का संचालन डॉ. पुष्पेन्द्र ने किया।

खेतान अस्पताल में नव निर्मित आयुष भवन का उद्घाटन



माई झुंझुनू, 18 अप्रैल: राजकीय भगवान दास खेतान अस्पताल में नव निर्मित आयुष भवन के उद्घाटन समारोह में मुख्य अतिथि के रूप में बोल रहे चिकित्सा एवं स्वास्थ्य तथा आयुर्वेद राज्य मंत्री डॉ. राजकुमार शर्मा ने कहा है कि झुंझुनू जिले की चिकित्सा सेवाओं में ऐसा सुधार किया जायेगा जिसकी वजह से यहां के चिकित्सक रोगियों का अच्छा उपचार कर सकें। प्रारम्भ में अस्पताल के प्रमुख चिकित्सा अधिकारी डॉ. हनुमान सिंह शेखावत ने अस्पताल की व्यवस्थाओं में हाल ही में किये गये सुधार की जानकारी देते हुए बताया कि यहां के अस्पताल में दानदाताओं ने गद्दे एवं वाटर वीक एण्ड कॉम्पिटीशन का आयोजन

झुंझुनू, 24 अप्रैल। झुंझुनू एकेडमी सीबीएसई स्कूल में शनिवार को वीक एण्ड कॉम्पिटीशन का आयोजन किया गया। संयोजक कविता अग्रवाल ने बताया कि प्रतियोगिता के चार गुण बनाये गये। इस अवसर पर उप प्राचार्य रविशंकर शर्मा, स्कूल पीआरओ अरविंद शर्मा, प्रशासक पीएल शर्मा, अशोक मान आदि उपस्थित थे।



मुख्यमंत्री श्री अशोक गहलोत मुख्यमंत्री कार्यालय में जयपुर विकास प्राधिकरण की हरित विहार आवासीय योजना की पुस्तिका का विमोचन करते हुए।

नक्सली हमलों में शहीद हुये जवानों की अत्येष्टि में जन सैलाब उमड़ा

झुंझुनू, 8 अप्रैल: मंगलवार को छतीसगढ़ स्थित दंतेवाड़ा के चिन्तल नार क्षेत्र में नक्सलियों के हमलों में शहीद हुये झुंझुनू जिले के तीन जवानों की अत्येष्टि गुरुवार को उनके पैतृक गांव लालेड़ा, लाखू एवं टीटनवाड़ में पूर्ण राजकीय एवं सैनिक सम्मान के साथ सम्पन्न हुई। इन शहीदों की शव यात्रा में राज्य के काबिना मंत्री परसादी लाल मीणा, डॉ. जितेन्द्र सिंह, राजेन्द्र पारीक, राज्य मंत्री डॉ. राजकुमार शर्मा, राजेन्द्र सिंह गुप्ता, बृजेन्द्र सिंह ओला एवं सांसद शीशराम ओला के अलावा जन प्रतिनिधियों तथा आस-पास के ग्रामीणों एवं परिजनों का जन सैलाब उमड़ा पड़ा। राज्य सरकार की ओर से ऊर्जा मंत्री डॉ. जितेन्द्र सिंह ने शहीद के पार्थिव शव पर पुष्प चक्र चढ़ाकर

नमन किया। इस अवसर पर सांसद शीशराम ओला, राज्य के चिकित्सा एवं स्वास्थ्य राज्य मंत्री डॉ. राजकुमार शर्मा, पर्यटन राज्य मंत्री राजेन्द्र सिंह गुप्ता, जिला प्रमुख डॉ. हनुमान प्रसाद, पंचायत समिति प्रधान एडवोकेट बजरंग सिंह चारावास, पूर्व विधायक दाताराम गुर्जर, पूर्व प्रधान मदनलाल गुर्जर, गोकुलचन्द सैनी, दशरथ सिंह शेखावत, पुलिस महानिरीक्षक एम.एल. लाठर, जिला कलेक्टर आलोक गुप्ता व जिला पुलिस अधीक्षक अजयपाल लाम्बा व उपखण्ड मजिस्ट्रेट डॉ. भागचन्द्र बधाल, पुलिस उपाधीक्षक सुरेन्द्र सिंह दिक्षित, तहसीलदार रामनिवास यादव सहित सी.आर.पी.एफ. के डी.आई.जी. (अजमेर) एस.जे. स्केप आदि ने शहीद के पार्थिव शव पर पुष्प चक्र एवं मालाएं चढ़ाकर अपनी श्रद्धांजलि अर्पित की।

विज्डम सिटी में शाबास इंडिया गुप ने प्रस्तुतियों से रिझाया

माई झुं 21 अप्रैल। समसपुर रोड़ स्थित झुंझुनू इंटरनेशनल विज्डम सिटी में बुधवार को प्रार्थना सभा के बाद शाबास इंडिया गुप के कलाकारों ने जिम्मनास्टिक की शानदार सांस्कृतिक प्रस्तुतियों से विद्यार्थियों को रोमांचित किया। जीटीवी चैनल पर कई बार प्रदर्शन कर चुके इस गुप का नेतृत्व सिकन्दर सैयद ने जिम्नार्स्टिक एवं साहस से भरी कई उत्कृष्ट प्रस्तुतियां देकर किया। कार्यक्रम में जीवेम चैयरमैन दिलीप मोदी ने कहा कि जिम्नार्स्टिक

आदिकाल से एक अच्छी कला के तोर पर देखी जा रही है। यह एक उत्कृष्ट खेल की श्रेणी में भी प्राथमिकता से आती है। स्कूल प्राचार्य डॉ. रविन्द्रसिंह ने कहा कि इस कला से विद्यार्थियों को साहस, चुनौति और आत्मविश्वास से वास्तविक मंत्र का ज्ञान मिलता है। कार्यक्रम का रविशंकर शर्मा, प्रशासक पीएल शर्मा, पीआरओ अरविंद शर्मा, कुरडाराम धीवा सहित ने उपस्थित होकर आनंद लिया।

योग में छिपा है स्वास्थ्य: सिंह

माई झुं, न्यूज। योग प्रशिक्षक देवकरण सिंह ने कहा है कि योग में स्वास्थ्य का रहस्य छिपा हुआ है। वे बुधवार सुबह स्काउट-गाइड परिसर में चल रहे योग प्रशिक्षण में बोल रहे थे। सीओ स्काउट मान महेंद्रसिंह भाटी ने बताया कि विश्व स्वास्थ्य दिवस कार्यक्रम की अंतिम कड़ी के रूप में इस शिबिर का आयोजन किया गया है। इस अवसर पर स्काउटर चरणसिंह, रामोतर सबलानिया, रामजीलाल, रामदेव सिंह, अमरसिंह, स्नेह कुमार, मनपूर्व सिंह आदि भी मौजूद थे।

एसएस मोदी विद्या विहार में प्रतिभाओं को पुरस्कार



झुंझुनू, 24 अप्रैल। एसएस मोदी विद्या विहार में शनिवार को पोस्टर प्रतियोगिता के विजेताओं को पुरस्कार वितरित किए गए। चिड़ावा के डॉ. कुसुमलता हॉस्पिटल की ओर से वरिष्ठ सर्जन डॉ. एल.के. शर्मा तथा अस्पताल संचालिका डॉ. कुसुमलता शर्मा ने पुरस्कार वितरित किए। पहले स्थान पर रही गुर्जन सिंह को 251 रुपए का पुरस्कार दिया गया। इसी प्रकार दूसरे स्थान पर रही सुभानी चौहान को 151 रुपए तथा तीसरे स्थान पर रही मैत्रेयी को 101 रुपए का पुरस्कार दिया गया। सांत्वना पुरस्कार के रूप में अक्षयराज, विनय कुमार, पुनीत सिंह, नितिक जाखड़, प्रेक्षा, नेहा झाड़िया व अन्विता सैनी को 51-51 रुपए दिए गए। संभागियों को एक-एक पेंसिल दी गई। संस्था निदेशिका अनिता बंसल ने आभार जताया। चिकित्सा एवं स्वास्थ्य विभाग की आईईसी शाखा द्वारा विश्व स्वास्थ्य दिवस कार्यक्रम की शृंखला में यह स्पर्धा आयोजित की गई थी। बढ़ते शहरीकरण और स्वास्थ्य विषयक इस प्रतियोगिता में डेढ़ सौ बच्चों ने भाग लिया था।

प्रतिभा सम्मान समारोह आयोजित

माई झुं, 24 अप्रैल। झुंझुनू इंटरनेशनल स्कूल में शनिवार को प्रतिभावन छात्र-छात्राओं को सम्मानित किया गया। जानकारी देते हुए प्रधानाचार्य सुनीता मिश्रा ने बताया कि पृथ्वी दिवस पर आयोजित विभिन्न प्रतियोगिताओं के विजेताओं को मिनिस्ट्री ऑफ अर्थ साइंस व समग्र विकास संस्थान नई दिल्ली द्वारा पुरस्कार वितरित किए गए। इस दौरान शाबास इंडिया गुप के कलाकारों द्वारा शानदार कार्यक्रम प्रस्तुत किये गये। इस अवसर पर प्रबंध निदेशिका नीरजा मोदी सहित विद्यालय स्टाफ उपस्थित था।



अशोक गहलोत मुख्यमंत्री, राजस्थान



राजस्थान दिवस

30 मार्च, 2010

गौरवशाली अतीत से स्वर्णिम भविष्य की ओर...



देश का विशाल राज्य राजस्थान, जिससे जुड़ी है गौरवशाली परम्पराएं, ललित-कलाएं, धर्म-संस्कृति एवं शौर्य का अनुपम इतिहास। अब नये युग के साथ कदम से कदम मिलाते हुए विकास की ओर अग्रसर है

राजस्थान

आइये संकल्प लें

इस स्वर्णभूमि के गौरव को और बढ़ाएं और इसे सामाजिक सौहार्द के साथ प्रगति के नए युग में ले जाएं

राजस्थान स्थापना दिवस पर हार्दिक शुभकामनाएं!

